

ڀارت جي سنڌي ساهتيه جي اتهاس ۾ به ڏهاڪا کن پٺيان جا ورق ڏسبا ته اڱرين تي ڳڻڻ جيترا نوجوان ڏسڻ ايندا جن سنڌي ساهتڪ ڪيتر ۾ قدم رکندي ئي ڪاميابيءَ جي اوچاين کي چهيو

جن ۾ خاص آهي نوجوان پڙهيءَ جو ساهتڪار ، سنڌ هند جي ڄاتل سڃاتل شخصيت ، ساهتيه اڪاڊمي انعام يافت ٻال ساهتيه رچيندڙ ، مضمون نگار ، ترجمان ، ڪالم نويس ، شاعر محقق ۽ بهوگڻي شخصيت جو مالڪ ڊاڪٽر روشن گولاڻي جنهن کي هن سال مرڪزي ساهتيه اڪاڊمي جي ٻال ساهتيه انعام سان نوازيو ويو

، روشن گولاڻيءَ جو جنم احمدآباد ۾ شري لڪميچند گولاڻي جي گهر ۾ ٿيو. ڊاڪٽر گولاڻيءَ جا ماما پتا سنڌيت جا شيدائي سنڌيت پريمي آهن. جن پنهنجن ٻارن ۾ سنا سنسڪار اوتيندي سنڌي ٻولي ، سڀيتا ۽ سنسڪرتي جا بچ پوکيا. جنهن جو اثر روشن جي ٻال هرديه تي ننڍپڻ کان ئي پيو. ننڍپڻ ۾ ماما پتا وٽان مليل سٺن سنسڪارن جو بچ سلو ٿي اُڀرڻ لڳو. جنهن سٺي کي اسڪولي ڪاليجي اُستادن تعليمي گيان ڏيندي پاڻي ۽ پاڻ چٽڪائڻ جو ڪم ڪيو. جنهن ڪري هي ننڍپڻ کان پڙهڻ ۾ تيزفهم هو. روشن گولاڻي پرائمري تعليم مونسپل اسڪول مان پڙهائيندي، سيڪنڊري تعليم مهاتما گانڌي هاءِ اسڪول مان حاصل ڪندي، ايڇ. ڪي آر ڪاليج مان بي اي ڪئي. جڏهن ته ايم اي پڙهڻ واسطي هن کي ممبئي يونيورسٽيءَ ۾ داخلا وٺي پئي ڇو جو احمدآباد ۾ هيل تائين ڪو ڪاليج يا ڪا يونيورسٽي نه آهي. جتي ايم اي جي ليول تي سنڌي وشبه پڙهيو وڃي. ۽ اڳتي هلي ڊاڪٽر روشن گولاڻي پنهنجي همٿ محنت لکن ۽ حوصلو بلند رکندي اڳتي اڳتي ۽ ڪاميابيءَ سان تڪرا قدم هلائيندو رهيو. جهڙو نالو روشن اٿس اهڙا سندس ڪم روشندار اٿس

بنيادي طور ڊاڪٽر روشن ٻال ساهتيه جي واقفيت سان سڃاتو وڃي ٿو. پر حقيقت ۾ روشن گولاڻي اها بهوگڻي شخصيت آهي جو هو جيترو ساهتيه لاءِ سرگرم آهي اوترو ئي احمدآباد جي سنڌي سماج جو سجاڳ ڪارپوريٽر رهندي بلڪل فرحتائي سان نه فقط عهدو بخوبي نباهيو. پر احمدآباد جي سنڌي سماج جا اهم مڊا جيڪي ڪيترن ئي سالن کان ٺپ ٿيل هئا تنهن لاءِ هن تمام گهڻي سنگرهش ڪندي، هر هڪ ڪم کي سرانجام ڏيندي ۽ احمدآباد جو لاڏلو ڪارپوريٽر ثابت ٿيو. حالانڪ هن وقت هي ڪارپوريٽر ڪونه آهي. پوءِ به احمدآباد جي سنڌي قوم کي مونسپل مان پورا حق ڏيارڻ جي لاءِ جاکوڙ اڃا سندس جاري آهي. سياستدان ۽ سماج سڌارڪ جي حيثيت ۾ هن جي هٿان ڪيل ڪمن جي فهرست ايتري ته تمام وشال ۽ وسيع آهي جو هن تي ٻيو وڏو مقالو لکجي وڃي. پر هت منهنجو اهو وشبه نه آهي

ڊاڪٽر روشن گولاڻي ڪيترن ئي الڳ الڳ شهرن جي سرڪاري چاهي غير سرڪاري سنسٿائن طرفان ڪوٺايل سيمينار سميلن ۾ ڀاڱو وٺندي پنهنجا تحقيقي مقالا پيش ڪندو رهيو آهي. جڏهن ته کيس ڪيترن ئي عزتدار انعامن سان نوازيو ويو آهي. هن هيل تائين جيڪي ڪتاب لکيا آهن گهڻو ڪري کيس هر ڪتاب تي انعام عطا ٿيل آهي. جيڪا شاهدي سندس معياري قلم ڏئي ٿو

روشن گولاڻي پي ايڇ ڊي اجمير يونيورسٽيءَ مان ڊاڪٽر ڪملا گوکلاڻيءَ جي رهبريءَ ۾ 2014 ۾ ڪئي

، هن سنڌ هند جي سڃاتل شخصيت ، سنڌ لوڪ ادب جو ڪوجنيڪ ، ناٽڪ نويس ، ڪهاڻي نويس ، ترجمان ، مضمون نگار ، ڪالم نويس ، اداڪار ، هدايتڪار ، شاعريءَ جي صنف ڇهه آڪري جو ڪوجنيڪ محقق ۽ نقاد ڊاڪٽر جينو لالواڻي جي شخصيت تي ڪئي جنهن جو عنوان آهي "ساهتيه ۾ ڪٽنب ، سماج ۽ لوڪ ساهتيه تي ٿيل ڪوجنا جي ڪم جو تنقيدي جائزو"

هڪ ڳالهه جا خاص هت غور طلب آهي سنڌي ساهتيه جي ڪيتر ۾ سنڌ هند ۾ پهريون ڀيرو ڪنهن جي ٿيسز تي تنقيدي جائزي جو ڪتاب شايع هجي ۽ جنهن ڪتاب ۾ سنڌ هند جي اعليا تعليمدانن، نقادن جا ٿيسز تي ليک ڇپايا هجن جنهن ته سنڌ جي عظيم شخصيتون ڊاڪٽر غلام علي الانا ، شوڪت حسين شورو ، ڊاڪٽر سليم ميمڻ ، ڪمال ڄامڙو ۽ ڊاڪٽر

غفور ميمڻ جڏهن ته هند جون عظيم شخصيتون ڊاڪٽر مرليڏر جيتلي , ڊاڪٽر جينو لالواڻي , واسديو موهي ڊاڪٽر هوندراج بلواڻي , ڊاڪٽر ديال آشا , ڊاڪٽر ڪملا گوکلاڻي ته اهو شرف سنڌ هند جي لاڏي فقط ڊاڪٽر روشن گولاڻيءَ کي حاصل ٿيل آهي.

ادبي تنقيد" جي نالي سان 2017 ۾ اهو ڪتاب سنڌ ۾ شايع ٿيو.

جڏهن ت 2019 ۾ ٻ ڪتاب شايع ٿيا " اندر پوجاڻي " ۽ "هيرو نڪر بهوگي شخصيت" جن ڪتابن جو سمپادڪ روشن گولاڻي آهي .

ڊاڪٽر روشن گولاڻي مقالي جي ورهاست جملي ستن بابن ۾ ڪئي آهي

باب پهريون -ڊاڪٽر جينو لالواڻي جيون ۽ شخصيت*

باب ٻيون - ڊاڪٽر جينو لالواڻيءَ جي لوڪ ساهتيه تي ٿيل کوجنا جو تنقيدي جائزو*

باب ٽيون - ڪهاڻين ۾ ڪٽنب ۽ سماج جو چٽ*

باب چوٿون- مضمونن ۾ ڪٽنب ۽ سماجڪ مسئلن *

جي چند ڇاڻ

باب پنجون - ناٽڪن ۾ ڪٽنب ۽ سماج جو چٽ*

باب ڇهون - بال ساهتيه ۾ ڪٽنب ۽ سماج جو چٽ*

باب ستون -جاچنائون ۽ ضميمما*

"ڊاڪٽر جينو لالواڻي جيون ۽ شخصيت"

محقق پهرين باب کي ڏهن حصن ۾ ورهايو آهي هونئن ته ڊاڪٽر جينو لالواڻي جي شخصيت ايتري وشال ۽ وسيع آهي جو ممڪن ڪونهي 36,صفحن ۾ سمائجي وڃي پر محقق پنهنجي قلم جي جوهر سان ڊاڪٽر لالواڻيءَ جي جيون ۽ شخصيت جي سموري تصوير پيش ڪندي, جديد برش جو استعمال ڪندي, گاگر ۾ ساگر اوتڻ جي پرپور ڪوشش ڪئي آهي ۽ جنهن ۾ هو ثابت قدم به رهيو آهي

باب جي شروعات ۾ ڊاڪٽر لالواڻيءَ جو جنم, ڪٽنب, سنسڪار, تعليم, نوڪري, گهرو سنسار, ساهت ڪيتر, ڪلاڪيتر ۾ , يوگدان ڏيندي, ساهتڪ سپيٽڪ تعليمي ڪيتر جو نيپيل جواڊاريون جو اظهار لائاني ڌنگ سان ڪندي, محقق گولاڻيءَ ڊاڪٽر لالواڻيءَ جي خاص هن باب کي پرپور پيار سک سان اوڏيو آهي ۽ سچ پچ لالواڻي جي شخصيت ان کان به مٿي چئجي ته وڏا نه ٿيندو.جڏهن ته باب جي پڇاڙيءَ ۾ روشن گولاڻيءَ جي لالواڻيءَ سان روبرو ملاقات مان پڻ چڱي چوڪي ڇاڻ ملي ٿي جنهن ۾ سچل سرمست جا قول "مان جوئي آهيان سوئي آهيان" ۽ ڊاڪٽر لالواڻيءَ جي بهترين ڪوتا خاص ڏيان ڇڪائين ٿا. جنهن مان ڊاڪٽر لالواڻيءَ جي سچي سنڌ سڀوت جو ثبوت ملي ٿو

جيءُ ۾ آهي جيسين جان

زندگهه رهندي پنهنجي زبان

سنڌي توکي ڪونه ڇڏيندس

سنڌ ڇڏسين پرواهه ناهي

هند ۾ هاڻي توکي اڏيندس

"ڊاڪٽر جينو لالواڻيءَ جي لوڪ ساهتيه تي ٿيل کوجنا جو تنقيدي جائزو"

جنهن ته بنيادي طور ڊاڪٽر لالواڻي لوڪ ساهت جو کوجنيڪ آهي

ڊاڪٽر لالواڻي ٻنيءَ جي علائقن تي مهينن جا مهينا سفر ڪندي اُتان جي ٽڙڪيل پڪڙيل لوڪ ادب جي کوجنا ڪندي، تحقيق ڪندي، جيڪو تمام لاڏاڻي ڪم ڪيو. تنهن جا ڇٽا عڪس هن باب ۾ ظاهر ٿي بيٺا آهن

باب جي شروعات ۾ محقق روشن گولاڻيءَ لوڪ ادب جي صنف کي چٽو ڪندي، ڊاڪٽر لالواڻيءَ جي کوجناتمڪ ڪمن جو جائزو وٺندي، ٻني جا لوڪ گيت، پروليون، لوڪ ناٽڪ، فوڪ لور، لوڪ ساهتيه تي ودوانن عالمن جي حوالن سان روشني وجهندي، ڊاڪٽر جينو لالواڻيءَ جي لوڪ ادب تي رچيل کوجناتمڪ مجموعن جي ڄاڻ ميسر ڪندي، هر هڪ ڪتاب جي چڱي چوڪي گهرائيءَ سان چند ڇاڻ ڪندي ڪاميابيءَ سان قلم هلايو آهي. جنهن ڪري هي خاص باب مقاليءَ جي آتما مثل اُپري بيٺو آهي. جنهن لاءِ محقق کي جس هجي

"ڪهاڻين ۾ ڪٽنب ۽ سماج جو چٽُ"

هن باب ۾ محقق ودوانن جي حوالن سان ڪهاڻيءَ جي وصف بيان ڪندي، مختصر ۾ ڪهاڻيءَ جي اوسر جون جهلڪيون پسائيندي، ڊاڪٽر جينو لالواڻيءَ جا شايع ٿيل 'ماضيءَ جا ڏنڌلا عڪس'، 'پوسٽ مارٽم' ۽ 'ردي' ڪهاڻيءَ جي مجموعن جو بهترين ڍنگ سان چند ڇاڻ ڪندي ڊاڪٽر لالواڻيءَ جي ڪهاڻين ۾ ڪٽنب ۽ سماج جا چٽ جتي نموني ظاهر ڪيا آهن تنهن لاءِ محقق ڪجهه بهترين مثال پڻ پيش ڪيا آهن جڏهن ته محقق هنن مجموعن کانسواءِ ڊاڪٽر لالواڻيءَ جون ميٽنگزن، رسالن اخبارن ۾ ٽڙيل پڪڙيل ڪهاڻيون سيهڙي، چند ڇاڻ ڪندي، هر هڪ ڪهاڻيءَ جي الڳ الڳ تحقيق ڪندي مقالي ۾ شماريو آهي

"مضمونن ۾ ڪٽنب ۽ سماجڪ مسئلن جي چند ڇاڻ"

هن باب ۾ محقق مضمون نويسي جي فن تي سنڌي ۽ ٻين ٻولين جي ودوانن جي حوالن سان روشني وجهندي جڏهن ته مضمون جي ورهاست لاءِ ودوانن جا الڳ الڳ حوالا پيش ڪندي، مضمونن تي ڊاڪٽر لالواڻي جا 15 شايع ٿيل ڪتابن تي تحقيقي ٽيڪا ٽپي ڪندي هر هڪ مضمون تي وستار سان جائزو ورتو آهي. جنهن مان اها ڳالهه ظاهر ٿي بيٺي ڊاڪٽر لالواڻيءَ شخصي ۽ سماج جي هر هڪ موضوع تي لاڏاڻي ڍنگ سان چهيو آهي ته محقق روشن گولاڻيءَ هر هڪ مضمون جي هر هڪ پهلوءَ جي چڱي چوڪي چند ڇاڻ ڪندي ڪاميابيءَ جي ڏاڪو طئه ڪيو آهي

"ناٽڪن ۾ ڪٽنب ۽ سماج جا چٽُ"

بنيادي طور ڊاڪٽر لالواڻي لوڪ ادب سان گڏ ناٽڪ نويس طور سنڌ هند ۾ ڇاڻو سڃاتو ويندو آهي. هي احمدآباد جو آهو پهريون سنڌي آهي جنهن کي ناٽڪ ڪلا گورو پرسڪار سان نوازيو ويو

محقق گولاڻيءَ هن باب ۾ روايت طور ناٽڪ جي وصف پيش ڪندي، سنڌي ناٽڪ تي روشني وجهندي، سنڌي ناٽڪ جي دورن شروعاتي، وچون ۽ جديد تي مختصر ۾ ڄاڻ ڏيندي، عالمن جي حوالن سان سٺي تحقيق ڪئي آهي

ڊاڪٽر لالواڻيءَ جي شايع ٿيل ايڪانڪي ڇهن مجموعن جي بهترين ڍنگ سان ادبي پرڪ ڪندي باب جي عنوان سان واسطيدار ڪجهه ناٽڪن جا ٽڪرا ڏيندي هر هڪ ناٽڪ تي چڱي چوڪي ادبي ڪٽ ڪئي آهي. جنهن ۾ هو بلڪل ڪامياب قدم رهيو آهي

"ٻال ساهتيه ۾ ڪٽنب ۽ سماج جو چٽ"*

چوندا آهن ٻار آئيندهه جا ابا" ڊاڪٽر لالوئي اهڙن محصومن ابهن جي ساهتيه ڏانهن به اوترو ئي سجاڳ رهيو آهي"
جيترو وڏن جي ساهتيه لاءِ

محقق هن باب کي ٻن حصن ۾ ورهايو آهي. پهرين حصي ۾ ٻال ساهتيه جي سمجهاڻي ڏيندي ڊاڪٽر لالوئيءَ جا ٻال ساهتيه تي شايع ٿيل 9 ڪتابن ۽ هڪ سمپادن ٿيل سمورن مجموعن تي ساهتڪ پرڪ سان ثابت ڪيو آهي ته لالوئيءَ نه فقط لوڪ ادب جو اڀياسو ۽ ناٽڪ نويس آهي پر هو هر صنف تي ڪاميابيءَ سان قلم هلائيندڙ تمام مٿائون ساهتڪار آهي.

هن حصي جي پڇاڙيءَ ۾ محقق ڌيان ڇڪائيندڙ حوالو ڏيندي لکي ٿو

ڊاڪٽر جيئي لالوئيءَ راندين کي ڪٿي ۽ گم ٿيندڙ لوڪ چاهي ديسي راندين تي 'ڏيهي رانديون' هڪ ٻال مضمون پڻ لکيو آهي جيڪو راشٽريه سنڌي پاشا پريشد، نيو دهليءَ جي سنڌي پاشا سيڪارڻ لاءِ هلندڙ اڀياس ڪرمن جي ڊپلوما ڪورس ۾ شامل ڪيل آهي. جيڪو نوجوان سنڌي چاهي غير سنڌي سڪڻ جو اڀياس ڪن ٿا تن کي ڏيهي راندين بابت ڄاڻ ميسر ڪرائي".
"گيان ۾ اضافو آڻي ٿو

هن ئي باب جي ٻئي حصي جو عنوان آهي "ترجمن ۾ ڪٽنب ۽ سماج جا چٽ" جنهن ۾ محقق ترجمن جي اهميت سمجهاڻي ڏيندي ڊاڪٽر لالوئيءَ جو ٻال ساهتيه ٻين ٻولين تان ترجمو خاص سنڌيءَ مان گجراتي لڳ ڀڳ 10 ڪتاب تي روشني وجهندي لاثاني ڍنگ سان چند ڄاڻ ڪندي محقق ثابت ڪرڻ جي ڪوشش ڪئي آهي ته ڊاڪٽر لالوئيءَ جو ترجمي جي ڏس ۾ پڻ زبردست يوگدان رهيو آهي ۽ اهو ثابت ڪندي محقق ڪامياب رهيو آهي

"جاڇنائون ۽ ضمينا"*

جاڇنائون ۽ ضمينا جوڙڻ جو ڪم محقق گولاڻيءَ جو لاثاني ۽ ٻين محققن کان نرالو آهي. جو هن باب کي بهترين ڍنگ سان پنجن حصن ۾ ورهائيندي هر هڪ حصي سان بخوبي ناهيو آهي ۽ پڇاڙيءَ ۾ جيڪا بيلوگرافي ڏني اٿائين تنهن مان به محقق روشن گولاڻيءَ جي محنت، جاکوڙ، جفاڪشيءَ جون ڪوڙ ڪوڙ جهلڪيون ملن ٿيون

هي سمورو مقالو پڙهڻ بعد ڪا گنجائش ڪونه ٿي رهي ته ڪو محقق روشن گولاڻيءَ، ڊاڪٽر لالوئيءَ جي شخصيت جو ڪو پهلو ڇڏيو آهي. ڊاڪٽر روشن گولاڻي شفاف ادبي عييق پائي لاثاني ڍنگ سان ڊاڪٽر جيئو لالوئيءَ جي شخصيت جي هر هڪ پهلو کي ڇهندي، جيڪا تحقيق ڪئي آهي سان واقعي ۾ قابلي تاريڻ آهي

ڊاڪٽر روشن گولاڻيءَ جو هيءُ مقالو اسانجي سنڌي اتهاس ساهتيه ۽ سماج ۾ هڪ انموليه خزانو آهي. جهڙو نالو روشن اٿس تهڙو ئي هن مقالي کي پنهنجي رنگمئي ڪرڻ سان هر هڪ باب کي روشن ڪرڻ ۾ ثابت قدم رهيو آهي. جنهن لاءِ ڊاڪٽر روشن گولاڻي کي شاباس هجي کيس ڪوڙ ڪوڙ ساريون مبارڪون آنءُ کيس دعا ٿي ڪريان شل ڊاڪٽر روشن جو مستقبل اڃا به روشن ٿيندو رهي جو سنڌي ساهتيه ۽ سنڌي قوم ۾ سدائين چمڪندو رهي

ڊاڪٽر روشن گولاڻيءَ کي مليل عهدا مان ۽ سمنان***

سندو ورثو ڪتاب - سنڌي ساهتيه اڪاڊمي گجرات *

طرفان انعام سال- 1995

رنگبرگي گل - سنڌي ساهتيه اڪاڊمي گجرات *

طرفان انعام سال - 2008

مئڙي مئڙي لاڙ - سنڌي ساهتيه اڪاڊمي گجرات *

طرفان انعام سال 2009

روشن آواز - سنڌي ساهتيه اڪاڊمي گجرات *

طرفان انعام سال 2002

بال ساهتيه جو انعام *

يوو گورو پرسڪار ڀارت ۾ پهريون انعام 2008 *

مرڪزي ساهتيه اڪاڊمي - سال 2017 *

ڊاڪٽر روشن گولاڻيءَ جي ساهتيڪ پونجی ***

سنڌو ورثو - 1994

رنگبرگي گل - 2007

مئڙي مئڙي لاڙ - 2008

روشن آواز - 2011

روشن تارا - 2012

سنڌي ادبي اخبار نويسي - 2015

روشن ٻاراڻا ٻول - 2015

بال گلشن - 2017

ادبي تنقيد - 2017

ٻيو ڇاپو سنڌ ۾ - 2017

مور نچي ٿو - 2018

سمپادن ٿيل ڪتاب *

رنگبرگي پوپٽ - 2014

مهاڳ - 2014

ادبي تصرا - 2014

اندر پوڄاڻي 2019

هٲرو نكر بهو گٲي شخصٲٲ 2019

ترجمو ٲٲل كتاب *

سنگ درشن - 2014